

9- సూఫీలు మార్గభ్రష్టులు

సూఫీ అనే పదానికి అరబీ భాషలో ఒక ప్రత్యేకమైన అర్థం లేదు. ముస్లిమ్ అనే అరబీ నిఘంటువులో ‘అస్సూఫియ్య’ అనే పదానికి అర్థంగా ఇలా ఉన్నది: “మనోహంఛలను తగ్గించుకొని దేవునిలో కలిసిపోవటం”

సూఫీలు నాలుగు వర్గాలుగా విభజించబడినారు: ‘తరీఖా నఖ్ష్ బందీయా, తరీఖా చిష్టీయా, తరీఖా ఖాద్రీయా, తరీఖా సుహార్వర్దీయా.

సూఫీ అనే పదం ఇంగ్లీషులో మిస్టిసిజమ్ అని లేక ఇస్లామిక్ మిస్టిసిజమ్ అని తరచుగా అనువదించబడుతుంది. ఇస్లామిక్ మిస్టిసిజమ్ అనే భావం గ్రీకు మిస్టిసిజమ్ పైనే ఆధారపడి ఉన్నది. అంటే మానవాత్మ దివ్యమైనదని మరియు కొన్ని అధ్యాత్మిక పద్ధతుల ద్వారా దేవుడిలో కలిసిపోతుందనేది వారి నమ్మకం. వివిధ సూఫీ వర్గాల దైవారాధన వ్యవస్థలు ‘తరీఖా’ (మార్గము)లని పిలువబడుతున్నాయి. ప్రతి దైవారాధన వ్యవస్థ దాని అసలు స్థాపకుడి పేరు మీదుగా పిలువబడుతూ, తనకు తోచిన రీతిలో ప్రత్యేక ఆరాధన పద్ధతులను ప్రకటిస్తున్నది. అంతే కాకుండా తన అనుచరులను ఆ పద్ధతులనే తప్పక ఆచరించమని ఆజ్ఞాపిస్తున్నది. ఒక ప్రత్యేకమైన పద్ధతిలో ప్రార్థించి మానసికంగా మరియు శారీరకంగా సాధన చేసినట్లయితే దేవుడిలో కలిసి పోతారని దాదాపుగా అన్ని సూఫీ వర్గాలు తమ అనుచరులకు బోధిస్తున్నాయి. ఇలా కలిసిపోవటాన్నే అరబీలో ‘ఘనా’ అని పేరు పెట్టారు. - దాని అర్థం; కలిసిపోవడం, ఇంకిపోవడం.

(ఇహ్మయావు ఉలూముద్దీన్/1-2/212)

అహ్మదుల్ సున్నత్ వల్ జమాఅత్ అంటే ఎవరు?

89

మరొక పేరు ‘ఉసూల్’ అంటే ‘గమ్యస్థానానికి చేరుట,’ దేవునిలో ఐక్యమై పోవడమనే ఆలోచనను ముస్లిం పండితులు తిరస్కరించారు. కాని సామాన్య ప్రజలు స్వీకరించారు. 10వ శతాబ్దంలో ఒక సూఫీ భక్తుడు అల్ హల్లాజ్ (858-922), బహిరంగంగా “అనల్ హఖ్” (తనే దేవుడని) ప్రకటించుకొని, అనేక కవితలు మరియు ‘కితాబుత్తవాసీన్’ అనే పుస్తకం వ్రాసాడు. అతడు అందులో ఇలా ప్రకటించినాడు:

“మీరు దేవుడిని గుర్తించే పోయినట్లయితే కనీసం ఆయన చిహ్నాలనైనా గుర్తించండి. నేనే చిట్టచివరి సంపూర్ణమైన సత్యం. ఎందుకంటే? సత్యం ద్వారా నేను అమరమైన సత్యవంతుడిని దుష్టశక్తులైన ఇబ్లిసు (షైతాను) మరియు ఫిరౌనులే నా స్నేహితులు మరియు గురువులు. నరకాగ్ని ద్వారా ఇబ్లిసు భయపెట్టబడినాడు, అయినా అతడు తనకు మరియు దేవునికి మధ్య దేనినీ గుర్తించలేదు. నేను చంపబడినా, సిలువ ఎక్కించబడినా, నా కాళ్ళు చేతులు నరకీనా కూడా నా అభిప్రాయాన్ని ఉపసంహరించుకోను.”

(ఐడియా ఆఫ్ పర్వనాట్టి: పేజీ-32).

ఇబ్నె అరబీ (1240సం) ‘దేవునిలో కలిసి పోవడం’ అనే నమ్మకాన్ని ఇంకా ముందుకు తీసుకుపోయి, కేవలం దేవుడు మాత్రమే ఉన్నాడని ప్రకటించెను. తన రచనలలో ఒకచోట ఇలా వ్రాసినాడు:

“మొత్తం సృష్టిలో తను మాత్రం గుర్తించలేని అభౌతిక మూల పదార్థంగా ఉండి, కేవలం వాటిని బహిరంగంగా కన్పించేటట్లుగా నిర్మిస్తున్న అతడే గౌరవనీయుడు.” (అల్ ఫుతూహ్ అల్ మక్బియా: 2/పేజీ:604)

అహ్మదుల్ సున్నత్ వల్ జమాఅత్ అంటే ఎవరు?

90

మరొక చోట ఇలా ప్రకటించినాడు: “ఏనైతే కనబడుతున్నాయో వాటన్నింటి అభౌతిక మూలపదార్థం అతడే. మరియు ఏనైతే కనపడనివి ఉన్నాయో వాటన్నింటిలోనూ కనబడగలిగేది అతడే. ఎవరైతే అతడిని చూడగలరో వారెవరో కాదు, స్వయంగా అతడే. మరియు అతడు దాక్కొన్న వారి వ్యక్తిత్వంలో స్వయంగా ఉంటాడు. కాబట్టి, ఎవరూ అతనికి కనపడకుండా దాక్కోలేరు. (ఫుసూల్ అల్ హికమ్:1-1/పేజి:77)

అతడి సిద్ధాంతం పేరు ‘వహదతుల్ వజూద్’ అంటే ఉనికిలో ఏకత్వం. సూఫీ వర్గాలలో ఇది బాగా ప్రసిద్ధి చెందినది.

(దేవుడు మానవుడిగా మారినాడా? 28-31, డా: అ.బి ఫిలిప్స్)

క్రైస్తవులు, బౌద్ధులు మరియు బహుదైవారాధకులందరూ ఏదోఒక విధంగా పైన పేర్కొనబడిన సిద్ధాంతాలకు అనుగుణంగా దేవుడిని నమ్ముతారు. కనుక “ఇందుగలడు అందులేడను సందేహము వలదు ఎందెందు వెదగిచూచిన అందందే గలడు” అన్న విధానాన్ని ఆచరిస్తారు. ఆ కారణంగా తోచిన వారందరిని దేవుళ్ళుగా భావించి తమకు తోచిన రీతిలో ఆరాధన చేస్తున్నారు.

క్రైస్తవులు దేవునికి బదులు ‘మర్యమ్’ గారి కుమారడైన శ్రీ యేసువారిని దేవునిగా ఆరాధిస్తున్నారు. బౌద్ధులు దేవునికి బదులు శ్రీగౌతమ బుద్ధుడిని ఆరాధిస్తున్నారు. మరియు సమస్త బహుదైవారాధకులు భక్తులే భగవంతులనీ మరియు ‘ముక్కోటి దేవుళ్ళ’నీ అనేక మంది సాధూ సన్యాసులను, ప్రకృతికి చెందిన అనేక వస్తువులను ఆరాధిస్తున్నారు.

అహ్మద్ సున్నత్ వల్ జమాఅత్ అంటే ఎవరు?

91

సూఫీలు తమ మత గురవులను దేవుని స్థాయికి పెంచి వారి సమాధులను దర్గాలుగా చేసుకొని, ఆరాధ్య నిలయాలుగా చేసుకున్నారు. భారత దేశంలో అలా ఆరాధింపబడేవారిలో “ముయీనుద్దీన్ చిష్తి అజ్మీరి, హాజి అలీ ముంబై, కస్మూర్ దర్గా, అమీన్ పీర్ కడప, అహ్మద్ రజా ఖాన్ బరేలీ” అనే అనేక పేర్లతో అనేక పట్టణాలలో ఆరాధింపబడే దర్గాలు ఉన్నాయి.

సూఫీలు; ఇబ్దు అరబీ, హల్లాజ్ మరియు జారూది వంటి సూఫీల గురువులు సమస్త ధర్మాలను, సత్యధర్మాలుగానే, వారు అనుసరించే వివిధ మార్గాలను నిజ మార్గాలుగానే భావిస్తారు. కనుక జారూదీ అనే సూఫీ ఇలా తెలియజేసాడు: “నన్ను ముస్లిం, లేక క్రిష్టియన్, లేక యహూది, లేక హిందువు అని ఎలా పిలిచినా ఒక్కటే”

(దావతుద్ తఖ్రీబ్ బైనల్ అద్యాన్:2/935-937)

భారత దేశంలో అలాంటి విశ్వాసం గల అనేక మంది ప్రజలను మనం చూస్తునే ఉన్నాము. వారిలో ‘శ్రీ షిర్డీ సాయిబాబా’ ‘పుట్టవర్తి సాయిబాబా’ అనే వారు కూడా ఉన్నారు. వారు అన్ని ధర్మాలను సమానంగా భావించేవారనీ మన భారతీయులు నమ్ముతారు. అలాగే కొన్ని చోట్ల ‘శ్రీ షిర్డీ సాయిబాబా’ మందిరాన్ని కనీసం మూడు ధర్మాల చిహ్నాల (మసీదు చిహ్నం పొడుగైన మినారా, మందిరం చిహ్నం గోపురం, క్రైస్తవుల చిహ్నం క్రాసు)తో నిర్మించడం జరుగుతున్నది.

అల్లాహ్ ఇలా హెచ్చరించాడు: “ఎవరయినా ఇస్లాంను కాకుండా మరో ధర్మాన్ని అన్వేషిస్తే అతని ధర్మం స్వీకరించబడదు. అలాంటి వ్యక్తి పరలోకంలో నష్టపోయినవారిలో చేరిపోతారు.” (సూరతు ఆల ఇమ్రాన్:85)

అహ్మదుల్ సున్నత్ వల్ జమాఅత్ అంటే ఎవరు?

92

సూఫీల వర్గాలకు ధర్మ పట్టింపులు ఉండవు. ఆటపాటలను ఆరాధనలుగా భావిస్తారు. మత్తుపానియాలు సేవిస్తారు. పిచ్చోళ్ళుగా తిరుగుతూ ఫకీర్లుగా మారుతారు. బట్టలు ధరించకుండా ఉండే సూఫీలను ‘నంగే షాహ్ వలీ’, పట్టాసంచీను ధరించి తిరిగితే “పాట్టపీర్ బాబా” లథ్తామార్ బాబా (కర్రతో కొట్టే బాబా) లాత్ మార్ బాబా (కాళ్ళతో తన్నే బాబా) అని అనేక పిచ్చి పిచ్చి పేర్లతో రోజుకొకరు వెలుగులోకి వస్తునే ఉన్నారు. మరియు వారిని గౌరవ సన్మానాలు చేసే ప్రజలు మన సమాజంలో ఉన్నంత కాలం వారి మార్గభ్రష్టత వలలో మన సమాజం చిక్కుకునే ఉంటుంది.

కనుక అల్లాహ్ ఇలా తెలియజేసాడు:

﴿وَيَعْبُدُونَ مِن دُونِ اللَّهِ مَا لَمْ يَرْزُقْ بِهِ سُلْطَانًا وَمَا لَيْسَ لَهُمْ بِهِ عِلْمٌ وَمَا لِلظَّالِمِينَ مِن نَّصِيرٍ﴾ ^{٧١} : البقرة

“వారు అల్లాహ్ ను వదలి ఆయన ఏ ప్రమాణాన్నీ అవతరింప జేయ్యనటువంటి వాటిని పూజిస్తున్నారు. పోనీ వారికేమైనా తత్సంబంధిత జ్ఞానం ఏదైనా ఉందా అంటే అదీ లేదు. దుర్మార్గులను ఆదుకునే వాడెవడూ లేడు” (సూరతుల్ హాజ్:71)

అల్లాహ్ మహోన్నతుడు, ఆయన పరిశుద్ధుడు, పవిత్రుడు, అద్వితీయుడు, ఆయన మానవుడిలో కలిసిపోవడం లేక మానవుడే మాధవుడుగా మారడం అనే నమ్మకాలు ఇస్లాం ధైవధర్మానికి చెందినవి కావు. కనుక అలాంటి విశ్వాసాలు అల్లాహ్ విశిష్టతను, ఆయన మహోన్నతను కించపరచడంతో సమానం. ఆయన అస్థిత్యాన్ని మరియు గుణాలను సర్వస్యస్థిలో ఎవరితోను పోల్చకూడదు. చివరికి ప్రవక్తలు సహితం మానవులేననీ అల్లాహ్ ఇలా తెలియజేసాడు:

అహ్మద్ సున్నత్ వల్ జమాఅత్ అంటే ఎవరు?

93

﴿قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَحْدٌ فَمَن كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ ﴿١١٠﴾ الكهف:

(ఓ ప్రవక్తా!) ఇంకా ఇలా అను: “నిశ్చయంగా నేను కూడా మీలాంటి ఒక మానవుడనే! నాపై దివ్యజ్ఞానం(వహీ) అవతరింపజేయబడింది. నిశ్చయంగా, మీ ఆరాధ్య దేవుడు ఆ ఏకైక ధైవం (అల్లాహ్) మాత్రమే! కావున తన ప్రభువును కలుసుకోవాలని ఆశించేవాడు సత్కార్యాలు చేయాలి మరియు ఆరాధనలో తన ప్రభువుతో పాటు మరెవ్వరినీ భాగస్వాము (షరీక్)లుగా కల్పించుకోరాదు” (సూరతుల్ కహ్ఫ్:110)

బరేలీయులు సూఫీల వర్గాలతో పూర్తిగా ఏకమైపోయారు. వారి విశ్వాసాలకు మరియు ఆచారాలకు, నియమాలకు పూర్తిగా కట్టుబడి ఉన్నారు.

దేవ్బందీయులు సూఫీల వర్గాలను అనేక విధాలుగా విశ్వసించి అనుసరించే వారు ఉన్నారు. అంటే కొంత మంది దేవ్బందీయులు సూఫీల నూతన ‘జిక్రీ’ (గోదుముల, బాదాముల వంటి గింజలపై అల్లాహ్ నామాన్ని జపిస్తారు. మరియు కొంత మంది ప్రజలు ఒక ప్రత్యేకమైన గదిలో(దానిని ఖాన్ ఖాహ్ అని అంటారు) గుమిగూడి ఒకే స్వరంలో ‘లా ఇలాహ ఇల్లాల్లాహ్’ అనే వాక్యాలను బిగ్గరగా జపిస్తుంటారు. కొందరు తమ గురువులను అల్లాహ్ మరియు ప్రవక్త ముహమ్మద్(సల్లల్లాహు అలైహి వ సల్లం) స్థాయికి పెంచి పాగుడుతుంటారు. చివరికి ఒక వ్యక్తి ‘లా ఇలాహ ఇల్లాల్లాహ్ ముహమ్మదుర్ రసూలుల్లాహ్’కు బదులు ‘లా ఇలాహ ఇల్లాల్లాహ్ (అషీర్ఫ్ అలీ) రసూలుల్లాహ్’ అని పరించే విషయాన్ని ‘అషీర్ఫ్ అలీ థాన్వీ’ గారికి తెలియజేస్తే, దానిని వారు సమర్థించినట్లు కూడా ఉంది.

(రిసాలయే ఇమ్మాదియా పేజి: 34, ముద్రణ 1325 హజ్రీ శకం. తబ్లిగ్ జమాఅత్ ఔర్ ఉస్కా నిసాబ్ ఉర్బు పేజి:25-26. ముద్రణ-దారుల్ కితాబ్ న్యూ ఢిల్లీ)

అహ్మదుల్ సున్నత్ వల్ జమాఅత్ అంటే ఎవరు?

94

అలాంటిదే మరొక విషయం: మౌలానా రషీద్ అహ్మద్ గంగోహి (రహ్మాతుల్లాహి అలైహి) గారితో ఒక వ్యక్తి “రహ్మాతుల్ లిల్ఆలమీన్” అనే గుణం ప్రవక్త ముహమ్మద్ (సల్లల్లాహు అలైహి వ సల్లం) గారికి సొంతమా? లేక ఇతరులకు కూడా వర్తిస్తుందా? అని అడిగితే దానికి జవాబుగా ఆయన: “ఇతరులకు కూడా వర్తిస్తుంది” అని అన్నారు. (ఫతావా రషీదియా సంపుటం2, పేజి:9, తబ్లీగ్ జమాఅత్ ఔర్ ఉన్ కా నిసాబ్ ఉర్దు పేజి:28. ముద్రణ-దారుల్ కితాబ్ న్యూ ఢిల్లీ).

అంతే కాకుండా ‘అష్షరఫ్ అలీ థాన్వీ’ గారిని మరియు ‘హజీ ఇమ్మాదుల్లాహ్ ముహాజిర్ మక్కి’ గారిని తమ సభలలో ‘రహ్మాతుల్ లిల్ఆలమీన్’ అని ప్రస్తావించినట్లు తెలుస్తుంది. (అష్షరఫుస్ సవానెహ్:2/153, తబ్లీగ్ జమాఅత్ ఔర్ ఉన్ కా నిసాబ్ ఉర్దు పేజి:29)

ఇలా దేవ్బందీయుల పుస్తకాలను చదువుకుంటూ పోతే సూఫీలకు చెందిన అవిశ్వాసాలు, షిర్క్ మరియు అనేక బిద్ఆత్ కార్యాలను సమర్థించే రచనలు చాలా వరకు ఉన్నాయి. వాటిలో కొన్ని పుస్తకాల పేర్లు ఇలా ఉన్నాయి:

‘అల్ అర్వాహుస్ సలాస’-‘అల్ కరామాత్ అల్ ఇమ్మాదియ్య’- ‘సఖ్ఖుల్ హయాత్’-‘హయాతుల్ వలీ’-“ఇమ్దాదుల్ ముష్తాఖ్’-‘తజ్కీరతుల్ ఖలీల్’- ‘తజ్కీరతుల్ రషీద్’-‘సవానెహ్ అల్ ఖాసిమియ్యా’-‘అష్షరఫుస్ సవానెహ్’ మరియు ‘ఆబె హయాత్’ వంటి పుస్తకాలు.

మౌలానా అర్షద్ అల్ ఖాద్రీ అనే బరేలీయుల వర్గానికి చెందిన ఒక గురువు పైన పేర్కొనబడిన పుస్తకాల వెలుగులో “అజ్ జల్జలా” అనే పుస్తకాన్ని రచించాడు. దానిలో అతను దేవ్బందీయుల గురువులను అతిగా పొగడటం, వారి కరామత్లను, వారి సమాధుల ప్రత్యేకతలను, మరియు వారి గురించి రచించబడిన కట్టు కథనాలను, సూఫీలకు చెందిన

అహ్మద్ సున్నత్ వల్ జమాఅత్ అంటే ఎవరు?

95

విశ్వాసాలను ధర్మంగా సమర్థించి, ప్రాత్యాహించి నమోదు చేయబడి ఉన్న విషయాలను ఆధారాలతో సహా ఆ పుస్తకంలో నమోదు చేశాడు. తరువాత అతను ఇలా ప్రశ్నించాడు:

“అలాంటి విషయాలు మన బరేలీయుల గురువులు రచిస్తే మీరు షిర్క్ మరియు బిదఅత్ మరియు తప్పుడు కథనాలు అని నిందిస్తారు. అవే గనుక మీరు మీ పుస్తకాలలో అలాంటివే కథనాలు రచిస్తే, అలాంటివే సూఫీలకు చెందిన విశ్వాసాలు కలిగి ఉంటే మీరు ధర్మం అని అంటారా? అందుకని మేము మరియు మీరు ఒకే వర్గీయులం అని ఒప్పుకోండి. లేక మీరు రచించిన ఈ కథనాలు ముమ్మాటికి తప్పే, వీటిని మనం ఈ రోజు నుండి వెనుక్కి తీసుకుంటున్నాము. మరియు క్షమాపణ కోరుతున్నామని జవాబు చెప్పండి.” అని సూటిగా సవాలు చేశారు.

అతను ‘అజ్ జల్ జలా’ పేరుతో రచించిన పుస్తకం నూటికి నూరు శాతం నిజమేనని దేవ్ బందీయులు కూడా అంగీకరించారు. అంతే కాకుండా “షేక్ ఆమిర్ అల్ ఉస్మాని” దేవ్ బంద్ నుండి వెలువడే “తజల్లి” పత్రిక అధికారి, ఆ పత్రికలో ‘అజ్ జల్ జలా’ పుస్తకంలో ఉన్న ప్రతి విషయం దేవ్ బందీయుల పుస్తకాలలో ఉన్న వాస్తవాలేనని ధృవీకరించారు.

అంతే కాకుండా ఇలాంటి తప్పులకు దేవ్ బందీయులు ఎందుకు గురికాబడి ఉన్నారన్న ఒక మహా విషయాన్ని కూడా తెలిజేసారు. అదేమంటే?

“మూర్ఖంగా తమ గురువుల తప్పులను సమర్థించడం”